

21st January 1965]

தாற்பு ஆலைகள்

* 46 கேள்வி.—திரு. கரு. சீமைச்சாமி (திரு. ம. கமலநாதன் சார்பில்): கனம் கைத்தொழில் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

வடசேலம் மாவட்டத்தில் தாற்பு ஆலை ஒன்று ஆரம்பிக்க தனியார்க்கு லைசன்ஸ் கொடுக்கப்பட்டுள்ளதா?

கனம் திரு. ஆர். வெங்கட்டராமன்: வடசேலம் அபிவிருத்தி மாவட்டத்தில் ஹோசூர் தாலுக்காவில் தனியார் துறையில் ஒரு தாற்பு ஆலை நிறுவ லைசன்ஸ் வழங்கப்பட்டிருக்கிறது.

* 47 Q.—SRI K. CHEEMAICHAMI (on behalf of SRI C. SRINIVASAN): Will the Hon. the Minister for Industries be pleased to state whether there is any proposal to establish a spinning mill in the area near Ilayangudi in Paramakudi taluk of Ramana-nathapuram district?

THE HON. SRI R. VENKATARAMAN: A cotton spinning mill is under construction at Kamudakudi, near Ilayangudi in the Paramakudi taluk.

காகித உற்பத்தி ஆலை

* 48 கேள்வி.—திரு. ஆ. கு. சுப்பையா: கனம் கைத்தொழில் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சை மாவட்டத்தில் காகித உற்பத்தி ஆலை ஒன்று ஆரம்பிக்க அரசாங்கம் உத்தேசித்துள்ளதா?

(இ) ஆமென்றால் எந்த தாலுகாவில் எப்பொழுது ஆரம்பிக்கப்படும்?

கனம் திரு. ஆர். வெங்கட்டராமன்: (அ) & (இ) தஞ்சாவூர் மாவட்டத்தில் தனியார் துறையில் இரு காகித ஆலைகள் நிறுவ லைசன்ஸ்கள் வழங்கப்பட்டுள்ளன. அவற்றில் ஒன்று பட்டுக் கோட்டை தாலுக்காவில் ஆரம்பிக்கப்படும். மற்றொரு ஆலையை எந்த இடத்தில் நிறுவுவதென்பது இன்னும் தீர்மானிக்கப்படவில்லை. ஆலைகள் கூடிய சீக்கிரம் ஆரம்பிக்கப்படலாம்.

மருத்துவக் கல்லூரிகளில் மாணவர்களை அனுமதித்தல்

* 49 கேள்வி.—திரு. மு. கருணாநிதி: கனம் சுகாதார அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) மருத்துவக் கல்லூரிகளில் 10 சதவிகிதம் இடங்கள் மற்ற மாநில மாணவர்களுக்கு ஒதுக்கப்பட வேண்டுமென்று மாநில அரசாங்கம் ஏதேனும் முடிவு எடுத்திருக்கிறதா?

(இ) ஆமெனில், அப்படி ஒதுக்கப்பட்ட இடங்களுக்கு மாணவர்களைத் தேர்ந்து எடுக்கும் பொறுப்பு யாருடையது?

[21st January 1965]

கனம் திருமதி ஜோதி வெங்கடாசலம் : (அ) இல்லை.

(இ) இக்கேள்விக்கு இடமில்லை.

Jeep in Development Blocks

* 50 Q.—SRI M. KALYANASUNDARAM : Will the Hon. the Minister for Local Administration be pleased to state whether there is any proposal to withdraw the jeeps from the Development Blocks and if so, the reasons for the same ?

கனம் திரு. சே. ம. அ. மஜீத்: சமுதாய வளர்ச்சி வட்டாரங்களிலுள்ள மோட்டார் வாகனங்களை உபயோகிக்கும் விதிகளை மாற்றியமைக்கும் விஷயம் பரிசீலனையில் இருக்கிறது.

திரு. மீ. கலியாணசுந்தரம்: நான் கேட்ட கேள்வி, 'ஜீப்களைப் பளாக்குகளிலிருந்து எடுத்துவிடப் போகிறீர்களா?' என்பது. விதிகளை மாற்றி அமைக்கும் விஷயம் பரிசீலனையில் இருப்பதாக அமைச்சர் அவர்கள் பதில் கூறினார்கள். அப்படியானால், ஜீப்கள் தொடர்ந்து அவர்களிடத்திலேயே இருக்கும் என்று எதிர்பார்க்கலாமா?

கனம் திரு. சே. ம. அ. மஜீத்: இப்பொழுது இருந்துகொண்டிருக்கும் விதிகளை மாற்றியமைக்கும்போதுதான் அதனுடைய முடிவு என்ன என்று தெரியும்.

திரு. கே. ஏ. மதியழகன்: அந்த ஜீப்கள் உத்தியோகத்திற்குச் சம்பந்தம் இல்லாத வேறு பல காரியங்களுக்கு, துஷ்பிரயோகம் செய்யப்பட்டு வருகிறது என்ற புகார் அமைச்சருக்கு வந்திருக்கிறதா?

கனம் திரு. சே. ம. அ. மஜீத்: அப்படி கனம் அங்கத்தினருக்கு ஏதாவது புகார் இருந்து, அமைச்சருக்கு எழுதியனுப்பி கவனத்திற்குக் கொண்டுவந்தால், சர்க்கார் தகுந்த நடவடிக்கை எடுக்கலாம்.

திரு. கே. ஆர். ஆர்எம். கரியமாணிக்கம் அம்பலம் : சமுதாய வளர்ச்சி வட்டாரங்களில் இருக்கின்ற ஜீப் கார்கள் மாதத்தில் இருபது நாட்களுக்கு மேல் ஆர். டி. ஓ., தாசில்தார் ஆகியவர்களுக்குத்தான் உபயோகப்படுகின்றன. அதனால் வளர்ச்சி வட்டாரத்திலே நடை பெறவேண்டிய வேலை மிகவும் தடைபடுகிறது. ஆகவே இத்தனை நாட்கள் ரெவின்யூ டிவிஷனல் அதிகாரியின் வசம் ஜீப் இருக்கவேண்டும், இத்தனை நாட்கள் அபிவிருத்தி வேலைகளுக்கு உபயோகப் படுத்தப்பட வேண்டும் என்ற வகையில் ஏதாவது விதிமுறை செய்யப்படுமா?

கனம் திரு. சே. ம. அ. மஜீத் : ரெவின்யூ டிவிஷனல், அதிகாரி, தாசில்தார் போன்றவர்களும் சமுதாய அபிவிருத்தி வேலைகள் சம்பந்தமாகத்தான் அந்த ஜீப்களை உபயோகப்படுத்தி வருகிறார்கள்.